

पृष्ठभूमि

राजस्थान राज्य में, दिनांक 20 मार्च, 2020 को सार्वजनिक क्षेत्र में क्लिनिकल परिवार नियोजन सेवा प्रदान करने के कार्य निलंबित कर दिए गए थे। दिनांक 25 मार्च को देश भर में लॉकडाउन की घोषणा के बाद, ज्यादातर निजी और गैर-सरकारी स्वास्थ्य सेवा प्रदाता पूरे अप्रैल के महीने ज्यादातर दिन सेवा प्रदान करने की स्थिति में नहीं थे। इस दौरान अप्रैल के महीने में केवल कुछ ही स्वास्थ्य केंद्रों ने सुरक्षित गर्भपात और गर्भपात के बाद परिवार नियोजन जैसी सेवाएं प्रदान करना जारी रखा। इसके अलावा, लॉकडाउन के चलते आने-जाने पर प्रतिबंध लगने के परिणामस्वरूप राज्य भर के लोग बिना डॉक्टर के पर्चे पर मिलने वाली गर्भ निरोधक दवाई प्राप्त करने में असफल रहे। कोविड 19 महामारी के परिणामस्वरूप बंद हुई सेवाओं के प्रभाव को बेहतर रूप से समझने के लिए फाउंडेशन फॉर रिप्रोडक्टिव हेल्थ सर्विसेज़ इंडिया ने तीन संभाव्य परिस्थिति निर्धारित कर पता लगाया कि हर एक परिदृश्य के चलते वर्ष 2020 में राजस्थान राज्य में कितनी सेवाएं और बिक्री/वितरण कार्य बंद होंगे और इस कारण कितने अनचाहे गर्भधारण, गर्भपात और मातृ मृत्यु हो सकते हैं।

इस नीति संबंधी सूचना का उद्देश्य वर्ष 2020 के दौरान तीन परिस्थितियों के चलते भारत के परिवार नियोजन कार्यक्रम पर महामारी के प्रभाव का अनुमान लगाना है - सर्वश्रेष्ठ परिस्थिति, संभाव्य परिस्थिति और सबसे खराब परिस्थिति।

एक अनुमान के अनुसार, राजस्थान राज्य में मार्च से सितम्बर के बीच 1.60 लाख जोड़े गर्भ निरोधन प्राप्त करने में असफल होंगे। इसके परिणामस्वरूप 1,66,217 अनचाहे गर्भधारण, 47,539 जीवित बच्चों का जन्म, 1,01,062 गर्भपात और 122 मातृ मृत्यु होंगी।

वर्ष 2020 में, राजस्थान राज्य में 57,757 ट्यूबल लीगेशन, 92,040 आईयूसीडी (IUCD), 56,382 इंजेक्शन द्वारा गर्भनिरोधन, 1.21 लाख ओसीपी (OCP), 44,007 ईसीपी (ECP) सेवाएं रद्द होंगी और 25.49 लाख कंडोम का प्रयोग नहीं होगा।

परिस्थितियों की व्याख्या

सर्वश्रेष्ठ परिस्थिति: यह माना जा रहा है कि मई के तीसरे हफ्ते से चरणबद्ध तरीके से परिवार नियोजन सेवाओं को खोला जाएगा और इस प्रकार जुलाई के महीने से सभी परिवार नियोजन सेवाएं उपलब्ध हो जाएंगी। गर्भनिरोधक दवाई और सेवाओं की व्यावसायिक बिक्री पर 50 दिनों के लिए बुरा प्रभाव रहेगा।

संभाव्य परिस्थिति: यह माना जा रहा है कि मई के तीसरे हफ्ते से चरणबद्ध तरीके से परिवार नियोजन सेवाओं को खोला जाएगा और इस प्रकार सितम्बर के महीने से सभी परिवार नियोजन सेवाएं उपलब्ध हो जाएंगी। गर्भनिरोधक दवाई और सेवाओं की व्यावसायिक बिक्री पर 60 दिनों के लिए बुरा प्रभाव रहेगा।

सबसे खराब परिस्थिति: यह माना जा रहा है कि मई 2020 के तीसरे हफ्ते से चरणबद्ध तरीके से परिवार नियोजन सेवाओं को खोला जाएगा और इस प्रकार सितम्बर 2020 के महीने से सभी परिवार नियोजन सेवाएं उपलब्ध हो जाएंगी। गर्भनिरोधक दवाई और सेवाओं की व्यावसायिक बिक्री पर 75 दिनों के लिए बुरा प्रभाव रहेगा।

डेटा स्रोत, उपकरण और अनुमान

फारएचएस (FRHS) इंडिया ने बाहरी स्रोतों द्वारा इकट्ठा किए गए आपूर्ति पक्ष आंकड़ों का प्रयोग किया है। हमने सार्वजनिक क्षेत्र के लिए स्वास्थ्य प्रबंधन सूचना प्रणाली (हेल्थ मैनेजमेंट इन्फॉर्मेशन सिस्टम) (एचएमआईएस) (HMIS) द्वारा इकट्ठा किए गए आंकड़ों का प्रयोग किया है। हमने वर्ष 2017, 2018 और 2019 के अलग-अलग महीनों के आंकड़ों की समीक्षा की है।

हमने वाणिज्यिक बाज़ार के विषय में डीकेटी (DKT) इंटरनेशनल द्वारा इकट्ठा कर प्रकाशित किए गए वर्ष २०१८ के सोशल मार्केटिंग आंकड़ों (संपूर्ण भारत) का प्रयोग किया है। हमने निजी क्षेत्र में हुई कंडोम और ओसीपी (OCP) के बिक्री वितरणों के लिए आईक्यूवीआईए (IQVIA) रिटेल सेल्स ऑडिट, एमएटी (MAT) फरवरी 2019 (जो पीएसआई (एचए) इंडिया प्राइवेट लिमिटेड द्वारा प्राप्त किया गया) से वार्षिक चल औसत का प्रयोग किया है। हमने राष्ट्रीय आंकड़ों से राज्य की शहरी आबादी आंकड़ों का प्रयोग कर राजस्थान राज्य में ओसीपी (OCP), ईसीपी (ECP) और आईयूसीडी (IUCD) की अनुमानित बिक्री का निर्धारण किया है। कंडोम की बात करें तो रिटेल ऑडिट के अनुसार कुल राष्ट्रीय बिक्री का 6% हिस्सा राजस्थान राज्य का है। इस क्षेत्र में कार्यरत पेशेवरों ने अपने ज्ञान और अनुभवों के आधार पर निम्न धारणाएं स्थापित की हैं।

अनुमानित आंकड़ों के निर्धारण के लिए निम्नलिखित धारणाओं को आधार के रूप में चुना गया है: **सार्वजनिक क्षेत्र:**

- सर्वश्रेष्ठ परिस्थिति में लॉकडाउन के कारण स्टेरीलाइज़ेशन और आईयूसीडी (IUCD) सेवाओं में मार्च के महीने में 40%; अप्रैल के महीने में 100%; मई के महीने में 75% और जून के महीने में 25% नुकसान होने का अनुमान है; संभाव्य परिस्थिति में मार्च के महीने में 40%; अप्रैल के महीने में 100%; मई के महीने में 80% जून के महीने में 50% और जुलाई के महीने में 25% नुकसान होने का अनुमान है; और सबसे खराब परिस्थिति में मार्च के महीने में 40%; अप्रैल के महीने में 100%; मई के महीने में ९०%; जून के महीने में 70% और जुलाई और अगस्त के महीने में 50% नुकसान होने का अनुमान है।
- आईसी (IC) की बात करें तो सर्वश्रेष्ठ परिस्थिति में मार्च के महीने में 40%; अप्रैल के महीने में 90%; मई के महीने में 50%; जून के महीने में 25% नुकसान होने का अनुमान है; संभाव्य परिस्थिति के चलते मार्च के महीने में 40%; अप्रैल के महीने में 90%; मई के महीने में 60%; जून के महीने में 40% नुकसान होने का अनुमान है; और सबसे खराब परिस्थिति में मार्च के महीने में 40%; अप्रैल के महीने में 90%; मई के महीने में 60%; और जून-जुलाई के महीनों में 25% नुकसान होने का अनुमान है।
- कंडोम खरीददारी, ओसीपी (OCP) और ईसीपी (ECP) सेवाओं के क्षेत्र में मार्च के महीने में

40%; अप्रैल के महीने में 80%; मई के महीने में 50%; जून के महीने में 25% नुकसान होने का अनुमान है।

- ओवर रिपोर्टिंग के कारण हमने आंकड़ों में डाउनवर्ड एडजस्टमेंट किया है: आईयूसीडी (IUCD) के लिए 40%, कंडोम के लिए 50%, ओसीपी (OCP) के लिए 25% और ईसीपी (ECP) के लिए 10%। इंजेक्शन द्वारा गर्भनिरोधन को हाल ही में उपलब्ध कराया गया है और इस कारण वर्ष 2020 में सामान्य परिस्थिति के चलते इसमें 25% बढ़ोतरी का अनुमान लगाया गया है।
- वर्ष 2019 के एचएमआईएस (HMIS) मासिक सर्विस आंकड़ों में वर्ष 2018 और 2019 की औसत बढ़ोतरी/कमी के अनुसार बदलाव लाकर वर्ष 2020 के नुकसान का अनुमान लगाया गया है।

निजी क्षेत्र:

- लॉकडाउन के कारण वाणिज्यिक और सामाजिक क्रय-विक्रय संगठन अपने उत्पादों की सेकेंडरी बिक्री/विपणन करने में असफल रहे। इसलिए, सर्वश्रेष्ठ परिस्थिति में उन्हें 50 दिन, संभाव्य परिस्थिति में 60 दिन और सबसे खराब परिस्थिति में 75 दिनों का नुकसान झेलना पड़ सकता है।
- इस क्षेत्र के विशेषज्ञों के ज्ञान और उनके विचारों के आधार पर हमने सामाजिक क्रय-विक्रय बिक्री पर निम्न कारक लागू कर निजी क्षेत्र में बिक्री का अनुमान लगाया है: आईयूसीडी (IUCD) के लिए एसएम (SM) बिक्री का 10%, इंजेक्शन द्वारा गर्भनिरोधन के लिए 25% और ईसीपी (ECP) के लिए एसएम (SM) बिक्री का दुगुना।

क्लाइंट की गिनती करने के लिए ओसीपी (OCP) के आंकड़ों को 4 से विभाजित किया गया है, ईसीपी (ECP) के आंकड़ों में 25% का समायोजन (एडजस्टमेंट) किया गया है और कंडोम वितरण के क्षेत्र में सर्वश्रेष्ठ परिस्थिति के विषय में आंकड़े को 20 से, संभाव्य परिस्थिति के विषय में आंकड़े को 24 से और सबसे खराब परिस्थिति के विषय में आंकड़े को 30 से विभाजित किया गया है।

मेरी स्टोप्स इंटरनेशनल के इम्पैक्ट कैलकुलेटर संस्करण 2 का प्रयोग कर नुकसान के कारण अनचाहे गर्भधारण, असुरक्षित गर्भपात और मातृ मृत्यु में हुई बढ़ोतरी के दर और सीवाईपी (CYP) सेवा में आई कमी का पता लगाया गया है। इम्पैक्ट कैलकुलेटर का प्रयोग किसी कार्यक्रम के अंतर्गत प्रदान की गई परिवार नियोजन सेवाओं के सकारात्मक प्रभाव को मापने के लिए किया जाता है। हमने उत्पाद की बिक्री, सीवाईपी (CYP) सेवा और दूसरी सेवाओं में आई कमी के आधार पर अनचाहे गर्भधारण, गर्भपात और मातृ मृत्यु के आंकड़ों का अनुमान लगाया है।

राजस्थान राज्य की सेवा और उत्पाद बिक्री में आई कमी के अनुमानित आंकड़े

विवरण	सर्वश्रेष्ठ परिस्थिति	संभाव्य परिस्थिति	सबसे खराब परिस्थिति
महिला नसबंदी	47,349	57,757	70,295
पुरुष नसबंदी	507	657	834
आईयूसीडी (IUCD)	64,241	92,040	1,21,948
इंजेक्शन द्वारा गर्भनिरोधन	49,587	56,382	53,270
गर्भनिरोधक गोली	1,069,551	1,208,003	1,415,681
आपातकालीन (इमरजेंसी) गर्भनिरोधक गोली	39,528	44,007	50,725.8
कंडोम	2,17,22,342	2,54,93,219	3,11,69,506
क्लाइंट जो गर्भनिरोधन सेवा प्राप्त करने में असफल रहे	15,44,835	16,04,059	16,77,296

अनचाहे गर्भधारण, असुरक्षित गर्भपात और मातृ मृत्यु पर प्रभाव

स्वास्थ्य पर प्रभाव	सर्वश्रेष्ठ परिस्थिति	संभाव्य परिस्थिति	सबसे खराब परिस्थिति
कपल इयर ऑफ प्रोटेक्शन में नुकसान	11,00,824	13,72,379	16,97,089
अनचाहे गर्भधारण की संख्या	1,35,532	1,66,217	2,04,301
जीवित जन्मों की संख्या	38,763	47,539	58,431
गर्भपातों की संख्या	82,405	1,01,062	1,24,217
असुरक्षित गर्भपातों की संख्या	47,553	58,320	71,682
मातृ मृत्यु की संख्या	99	122	150

गर्भनिरोधन के प्रयोग का सीधा-सीधा प्रभाव बाल मृत्यु दर पर पड़ता है। वर्तमान परिस्थिति में गर्भनिरोधन प्राप्त करने की असफलता से हो सकता है कि वर्ष 2020 में बाल मृत्यु दर में बढ़ोतरी आए।

सुझाव

परिस्थिति के सामान्य होने पर **स्टेरीलाइजेशन** और **गर्भपात** की मांग में बढ़ोतरी आएगी। अनुमानित 1,66,217 महिलाएं जिन्होंने अनचाहा गर्भधारण किया है उनमें से बहुत-सी महिलाएं गर्भपात कराने का निर्णय ले सकती हैं। इतनी भारी मांग सार्वजनिक स्वास्थ्य व्यवस्था के लिए बोझ बन सकती है। इस महामारी के दौरान, पहले की तरह क्लिनिकल सेवाएं प्रदान करना संभव नहीं। स्वास्थ्य सुरक्षा के लिए अतिरिक्त सावधानियां समेत एक दूसरे से दूरी बनाए रखने जैसी आवश्यकताओं के चलते नसबंदी सेवाएं प्रदान करने की क्षमता में कमी आ सकती है या सेवाओं की गुणवत्ता में कमी आ सकती है; इस स्थिति से निपटने के लिए राज्य सरकार निम्नलिखित सुझाव अपना सकती है:

1. **वर्ष 2020 के आखिर के छह महीनों में स्टेरीलाइजेशन सेवाओं की बढ़ी हुई मांगों को पूरा करने के लिए सार्वजनिक क्षेत्र में विकास कर उसे और सक्षम बनाया जाए:** सामुदायिक और प्राइमरी हेल्थ सेंटरों (सीएचसी/पीएचसी) (CHC/PHC) में आपूर्ति, ज़रूरी सामान, दवाई, उपकरण और अतिरिक्त निजी सुरक्षा उपकरणों की उचित मात्रा सुनिश्चित की जाए। अपॉइंटमेंट व्यवस्था (पहले से तय समय और तारीख पर डॉक्टर से मिलने के लिए आना) का निर्माण करना ताकि स्टेरीलाइजेशन सेवाओं के लिए क्लाइंट अपॉइंटमेंट लेकर हेल्थ सेंटर आए। इससे फिक्स्ड डे सर्विस (एफडीएस) (FDS) प्रदान करने वाली सीएचसी/पीएचसी (CHC/PHC) में भीड़ जमा नहीं होगी जिससे लोगों के बीच दूरी बनाए रखना संभव हो सकेगा। सीएचसी/पीएचसी (CHC/PHC) को सुझाव देना कि एफडीएस (FDS) संबंधी मासिक टाइम टेबल बनाना छोड़कर तीन महीने या छह महीनों का टाइम टेबल बनाए।

2. **सुरक्षित गर्भपात का रास्ता आसान बनाना:** सार्वजनिक स्वास्थ्य व्यवस्था की सुरक्षित गर्भपात सेवाएं प्रदान करने में बहुत सीमित भागीदारी है। हालांकि, सभी सीएचसी/पीएचसी (CHC/PHC) के लिए यह आवश्यक है कि उनके सेंटर में सुरक्षित गर्भपात सेवा संबंधी एमए (MA) दवाइयां, मैन्युअल वैक्यूम एस्पिरेशन और दूसरी ज़रूरी आपूर्ति आसानी से उपलब्ध हो ताकि मुख्य रूप से ग्रामीण महिलाओं के लिए सुरक्षित गर्भपात सेवा ज़्यादा आसान बने। राज्य को भुगतान समेत दूसरी चुनौतियों पर भी ध्यान देने की आवश्यकता है और साथ ही, युक्ति योजना के अंतर्गत ज़्यादा से ज़्यादा निजी प्रदाताओं को शामिल करने की ज़रूरत है।

3. **निजी/गैर-सरकारी संगठन द्वारा परिवार नियोजन सेवा प्रदान करने संबंधी चुनौतियों पर ध्यान देना:** राज्य में निजी और गैर-सरकारी संगठन क्लिनिकल परिवार नियोजन सेवा प्रदान करने में विशेष भूमिका निभाते हैं। वर्ष 2019-20 में हुए कुल ट्यूबल लीगेशन का 39% और कुल नॉन-स्कैल्पल वैसेक्टमी का 38% निजी/गैर-सरकारी संगठनों द्वारा प्रदान किया गया था जो कि देश का सबसे उच्चतम है। इस लॉकडाउन के कारण ये निजी/गैर-सरकारी संगठन इस दर पर सेवाएं नहीं प्रदान कर पा रहे। इसलिए यह ज़रूरी है कि राज्य इन संगठनों द्वारा उद्गाए गए नुकसान के प्रभाव को कम करने के लिए कदम उठाए; ऐसा न करने पर कुछ संगठनों को मजबूरन सेवाओं में कमी लानी पड़ सकती है।

राज्य को आगे आकर वास्तव में ऐसे कदम उठाने चाहिए जिनसे स्थिति सामान्य होने पर गर्भनिरोधक सेवाओं की गुणवत्ता (क्वालिटी) बनी रहे और बड़े पैमाने पर गर्भनिरोधक उत्पादों की उपलब्धता भी हो।

लेखक:

वी.एस. चन्द्रशेकर , चीफ एजीक्यूटिव ऑफिसर, फाउंडेशन फॉर रिप्रोडक्टिव हेल्थ सर्विसेज़ इंडिया
अंकुर सागर, मैनेजर - रिसर्च एंड डेटा एनालिटिक्स, फाउंडेशन फॉर रिप्रोडक्टिव हेल्थ सर्विसेज़ इंडिया